

کتاب فنون الافتان کا علمی جائزہ

محمد فاروق حیدر*

علوم القرآن ایک عظیم الشان علم ہے جس کی تاریخ بھی کریم صلی اللہ علیہ وسلم پر نزول قرآن سے شروع ہوئی۔ لیکن عہد رسالت صلی اللہ علیہ وسلم اور عہد صحابہؓ میں علوم القرآن بالشافع اخذ و روایت کیے جاتے رہے۔ عہد تابعین میں علوم القرآن کا دائرہ قد رے و سچ ہوا اس دور کے بعد علوم القرآن کی باقاعدہ تدوین کا آغاز ہوا اور اس فن کی مختلف انواع بھی تفسیر، اسباب نزول، ناسخ و منسوخ، غریب قرآن، تشبیہ قرآن، وقف و ابتداء، اعراب قرآن، معانی قرآن، وجہ و ظاهر، علم قراءات اور اعجاز قرآن وغیرہ پر تایف کتب کا آغاز ہوا۔ اس کے ساتھ ساتھ بعض مفسرین نے اپنی کتب تفاسیر کے مقدمات میں بھی علوم القرآن کی بعض انواع کو موضوع بحث بنایا۔ یہاں تک کہ علوم القرآن کے عنوان سے مستقل کتب تایف کے جانے کا سلسلہ شروع ہوا اس سلسلے کی پہلی مطبوع کتاب ”التبیہ علی فضل علوم القرآن“ ہے جس کو حسن بن محمد ابو قاسم نیشاپوری (م ۴۰۲ھ / ۱۰۱ء) نے تایف کیا۔ یہ کتاب انہائی مختصر ہے اس میں علوم القرآن کے دو مباحث نزول قرآن اور مخاطبات قرآن سے صرف چند صفحات میں بحث کی گئی ہے۔ اس کے بعد ابن جوزیؓ (م ۵۹۷ھ / ۱۲۰ء) (۲) نے علوم القرآن کی مختلف انواع پر مشتمل جامع کتاب ”فنون الافتان فی عیون علوم القرآن“ تایف کی۔ ابن جوزیؓ نے فنون الافتان کے علاوہ بھی علوم القرآن کی دیگر اہم انواع پر مستقل کتب تایف کیں، تاہم فنون الافتان اس حوالے سے منفرد اور نمایاں ہے کہ علوم القرآن پر ملنے والی یہ جملی جامع کتاب ہے جس میں اس فن کے بارہ اہم مباحث کو جمع کیا گیا۔ یہ کتاب کئی مرتبہ شائع ہو چکی ہے۔

سبب تایف:

کسی کتاب کا علمی اور تحقیقی جائزہ لینے سے پہلے کتاب کی تایف کے اسباب و محرکات کو جانتا ضروری ہوتا ہے جو عموماً کتاب کے مقدمہ میں بیان کیے جاتے ہیں۔ ابن جوزیؓ نے فنون الافتان کے شروع میں مختصر مقدمہ لکھا ہے جس میں حدود و درود کے بعد اپنی کتاب کا سبب تایف بیان کیا ہے۔ لکھتے ہیں:

”لما الفت كتاب التلقيح في غرائب علوم الحديث رأيت أن تاليف كتاب في عجائب علوم القرآن أولى فشرعت في سوال التوفيق قبل شروعي، و ابتهجت بما الهمته و القى في رويعي، وها أنا أراعي عرفان المتن، ومن راعى رويعي“ (۳)

آپ نے جب اپنی کتاب ^{لتقطیح} لکھ لی تو آپ کو اس بات کا احساس ہوا کہ علوم القرآن پر کتاب لکھنا زیادہ ضروری ہے۔

غالباً انہیں یہ احساس اس وجہ سے ہوا کہ ان کے عہد تک علوم الحدیث کی نسبت علوم القرآن پر مستقل حیثیت سے کم لکھا گیا کیونکہ جب ہم علوم القرآن کی تاریخ کا جائزہ لیتے ہیں تو فنون الافان سے پہلے علوم القرآن کے عنوان سے کوئی جامع کتاب نہیں ملتی۔ ابن جوزی کے بعد اس موضوع پر علامہ زرشی نے جب البرہان فی علوم القرآن لکھی تو سبب تالیف میں اسی بات کیوضاحت ان الفاظ میں کی:

”ولما کانت علوم القرآن لا تتحصر، ومعانیه لا تستقصى؛ وجبت العناية بالقدر الممکن.

و ما فات المتقدين وضع كتاب يشتمل على انواع علومه، كما وضع الناس ذلك

بالنسبة إلى علم الحديث، فاستخرت الله تعالى وله الحمد في وضع كتاب في

ذلك.....“ (۲)

اس بات کا امکان ہے کہ علامہ کوفنون الافان کا علم نہ ہو سکا ہو اور یہ بھی ہو سکتا ہے کہ آپ کو علم تو ہو لیکن جس قسم کی مفصل کتاب لکھنے کا نقشہ ان کے ذہن میں تھا اس معيار پر فنون الافان پوری نہ اترتی ہو۔ انہیں خیالات کا اظہار علامہ سیوطی نے اپنی کتاب ”الاتفاق“ کے مقدمہ میں کیا ہے۔ (۵) لیکن آپ کے ذہن میں یہ بات زمانہ طالب علمی میں آئی ورنہ الاتفاق لکھنے وقت فنون الافان اور البرہان دونوں کتابیں آپ کے سامنے تھیں اور آپ نے ان دونوں سے استفادہ کیا۔

ابن جوزی کا یہ کہنا کہ علوم القرآن پر لکھنا زیادہ ضروری ہے اس سے مراد یہی ہے کہ علوم القرآن پر علم حدیث کی نسبت جامع اور مستقل کتب تالیف نہیں کی گئیں تھیں لہذا اس بات کی ضرورت تھی کہ علوم القرآن پر ایسی جامع کتاب تالیف کی جائے جس میں اس فن کی اہم انواع شامل ہوں۔ لہذا آپ نے ”فنون الافان فی عیون علوم القرآن“ کے نام سے ایک مستقل کتاب تالیف کی جس میں علوم القرآن کے جلیل القدر مباحث کو بیان کیا۔

اس کتاب کے علمی مقام و مرتبہ کو جانے کے لیے یہاں اس کتاب کے مختلف پہلوؤں کا جائزہ لیا جائے گا اس ضمن میں سب سے پہلے کتاب کے مصادر و مراجع بیان کیے جائیں گے۔

(الف) فنون الافان کے مصادر و مراجع:

ابن جوزیؒ میں بچپن ہی سے تمام علوم و فنون میں مہارت حاصل کرنے کا شوق و جذبہ موجود تھا تاہم علوم القرآن و تفسیر، علوم حدیث، تاریخ اور فن و عظیم میں اپنے وقت کے امام تھے۔ ان تمام علوم میں آپ کی بلند پایہ تصانیف موجود ہیں۔ آپ نے اپنے دسیع و عجیب مطالعہ کے بعد کتاب فنون الافان تالیف کی۔ کتاب کی تیاری میں آپ نے ان کتب سے استفادہ کیا جو اپنے فن پر ماذکی حیثیت رکھتی ہیں۔ علامہ نے کتاب کے مقدمہ میں ایسی کسی کتاب کا ذکر نہیں کیا البتہ کتاب کے مختلف مباحث میں کہیں کتاب کا نام دے کر کہیں صرف مؤلف کا نام لکھ کر حوالے نقل کیے ہیں۔ یہاں ان کتب کا مختصر تعارف درج ذیل ہے